



फ्लोरिडा के इंडियन रिवर लगून से जब बियान्का नाम की एक मैनटी (सी काओ) को बचाया गया था तब वह मात्र एक शावक थी। फिर रैस्क्यू संगठन “सीवर्ल्ड” में लंबे समय तक हुए इलाज के बाद उसे समुद्र में छोड़ दिया गया। बियान्का उन अनेकों मैनटीज में एक हैं, जिन्हें फरवरी माह में स्वास्थ्यलाभ के बाद समुद्र में छोड़ा गया। फ्लोरिडा में वर्ष 2021 और 2022 में तकरीबन 2000 मैनटी की मौत हुई, जो कि एक रिकॉर्ड था। संरक्षण समूहों का कहना है कि, यह संख्या राज्य में मैनटी की कुल आबादी की 20 प्रतिशत से अधिक है। इस आपदा के बाद वन्यजीव संस्थाओं ने मैनटी के अति महत्वपूर्ण आवास, फ्लोरिडा के पूर्वी तट पर स्थित इंडियन रिवर लगून में भूख से त्रस्त मैनटी के लिए भोजन उपलब्ध करवाना शुरू किया, क्योंकि, यहां पानी खराब होने के कारण सी ग्रास में भारी कमी आई है, जो मैनटी का प्रमुख वैज्ञानिक, मोनिका रॉस कहती हैं, महत्वपूर्ण बात यह है कि, इन शावकों को दूसरा मौका मिल रहा है और ठीक होकर ये अपने मूल आवास में लौट रहे हैं। इस प्रयास से फ्लोरिडा में मैनटी की आबादी बढ़ी है और ठंड के प्रति संवेदनशील इस जीव की, सर्दी में होने वाली मौतों में कमी आई है। इसके अलावा एजेंसी द्वारा शुरू किए गए भोजन उपलब्ध कराने के कार्यक्रम के फलस्वरूप अपने मूल आवास में भी मैनटी स्वस्थ नजर आ रही हैं। इंडियन रिवर लगून में भी अब मैनटी दिखने लगी हैं, वहां सी ग्रास भी बढ़ने लगी है। पर फ्लोरिडा की मैनटीज के सामने अभी भी कई खतरे हैं। एक तो यह कि, सर्दी के महीनों में ये पावर प्लांट्स के आसपास के गर्म पानी पर निर्भर रहती हैं। लेकिन जलवायु परिवर्तन की वजह से कालान्तर में पावर कम्पनियों पैट्रोल-डीजल जैसे जीवाश्म ईंधन त्याग देगी, उस समय मैनटीज को प्राकृतिक गर्म पानी के स्रोत, जैसे ब्रू स्प्रिंग में भेजना होगा।

## जगदीश शेड्टार ने अमित शाह का ऑफर भी ठुकरा दिया और अंततः भाजपा छोड़ दी

मु.मंत्री बोम्मई ने बताया कि, गृह मंत्री अमित शाह ने खुद फोन करके जगदीश शेड्टार को दिल्ली में बड़ा पद देने की पेशकश की थी

बैंगलुरु, 16 अप्रेल। कर्नाटक के पूर्व मुख्यमंत्री और विधायक जगदीश शेड्टार ने रविवार (16 अप्रैल) को राज्य विधानसभा से इस्तीफा दे दिया। इससे पहले शेड्टार ने बीजेपी से टिकट कटने के बाद 15 अप्रैल को पार्टी से इस्तीफा

- कयास लगाए जा रहे हैं कि पूर्व मु.मंत्री जगदीश शेड्टार सोमवार को कांग्रेस में शामिल हो सकते हैं।
- यह दिग्गज नेता हुबली-धारवाड़ विधानसभा क्षेत्र से छह बार विधायक रह चुके हैं।
- कर्नाटक विधानसभा चुनाव 2023 से पहले बीजेपी में नेताओं का पार्टी छोड़ने का सिलसिला लगातार जारी है। अब तक कुल आठ बड़े बीजेपी नेता पार्टी छोड़ चुके हैं।

दे दिया था। यह दिग्गज नेता हुबली-धारवाड़ विधानसभा क्षेत्र से छह बार विधायक रह चुके हैं। कयास लगाए जा रहे हैं कि जगदीश शेड्टार सोमवार को कांग्रेस में शामिल हो सकते हैं। टिकट कटने के बाद से ही जगदीश शेड्टार लगातार बीजेपी हाईकमान के संपर्क में थे। लेकिन शीर्ष नेतृत्व से बात नहीं बनने के बाद उन्होंने बीजेपी छोड़ने का मन बनाया। उन्होंने

हुबली में एक प्रेस कॉन्फ्रेंस करते हुए कहा कि मैंने विधानसभा और बीजेपी से इस्तीफा देने का फैसला किया है। मैंने इस पार्टी को खड़ा किया। लेकिन उन्होंने (पार्टी के कुछ नेताओं) ने मेरे लिए पार्टी से इस्तीफा देने की स्थिति पैदा कर दी। जगदीश शेड्टार के बीजेपी छोड़ने के बाद कर्नाटक के सी.एम. बसवराज बोम्मई ने कहा कि केंद्रीय गृह मंत्री अमित शाह ने भी शनिवार को शेड्टार को

फोन किया था और उन्हें मनाने की कोशिश की थी। वहीं, बीजेपी ने कहा कि जगदीश शेड्टार ने पार्टी के ऊपर खुद को तरजीह दी है। बीजेपी आलाकमान लगातार उनसे बातचीत करके मामला हल करने की कोशिश कर रही थी, लेकिन शेड्टार ने पार्टी से बढ़कर खुद को अहमियत दी।

इससे पहले सी.एम. बसवराज बोम्मई और केंद्रीय मंत्रियों धर्मप्र प्रधान और प्रल्हाद जोशी ने शेड्टार को मनाने की भरसक कोशिश की थी। सी.एम. बोम्मई ने आगे कहा कि बीजेपी के राष्ट्रीय अध्यक्ष जे.पी. नड्डा और गृह मंत्री अमित शाह ने शेड्टार को दिल्ली में एक बड़े पद का वादा किया था। मैंने भी शेड्टार से वादा किया था कि उनकी पसंद के उम्मीदवार को टिकट दिया जाएगा, लेकिन उन्होंने इनकार कर दिया। (शेष अंतिम पृष्ठ पर)

सराफ ने सी.सी.टी.वी. कैमरों का लोकार्पण किया

जयपुर, 16 अप्रेल (का.सं.)। मालवीय नगर विधायक कालीचरण सराफ ने वार्ड 136 नीलकंठ कॉलोनी सी ब्लॉक में विधायक कोष से प्रदत्त राशि से लगवाये गये सी.सी.टी.वी. कैमरों का लोकार्पण किया।

- विधायक कालीचरण सराफ ने विधायक कोष से इन सी.सी.टी.वी. कैमरों की व्यवस्था की है।

स्थानीय पार्श्व उषा टाटीवाल ने बताया कि नीलकंठ कॉलोनी में सुरक्षा की दृष्टि से स्थानीय लोगों की मांग पर सराफ ने विधायक कोष से सी.सी.टी.वी. कैमरे लगवाये हैं जिसका आज लोकार्पण किया गया। सराफ ने उपस्थित जनसमुदाय को संबोधित करते हुए कहा कि जिस प्रकार से आजकल कॉलोनियों में बदमाशों के द्वारा वाहनों के कांच तोड़े जा रहे हैं, लगातार चोरियां हो रही हैं। (शेष अंतिम पृष्ठ पर)

## प्र.मंत्री की डिग्री मामले में केजरीवाल को समन

अहमदाबाद की जिला अदालत ने प्र.मंत्री के खिलाफ व्यंग्यात्मक/अपमानजनक बयान देने के मामले में नोटिस जारी किया

अहमदाबाद, 16 अप्रेल। अहमदाबाद की एक अदालत ने प्रधानमंत्री नरेन्द्र मोदी की अकादमिक डिग्री को लेकर गुजरात विश्वविद्यालय के खिलाफ कथित व्यंग्यात्मक और अपमानजनक बयान देने पर दायर आपराधिक मानहानि की एक शिकायत के सिलसिले में दिल्ली के मुख्यमंत्री अरविंद केजरीवाल और आम आदमी पार्टी (आप) के राज्यसभा सदस्य संजय सिंह को सम्मन जारी किया है। अतिरिक्त मुख्य मेट्रोपोलिटन मजिस्ट्रेट जयेशभाई चोवटिया की अदालत ने शनिवार को 'आप के इन दो नेताओं को 23 मई को पेश होने के लिए सम्मन जारी किया। अदालत ने कहा कि प्रथम दृष्टया उनके खिलाफ गुजरात विश्वविद्यालय के पंजीकृत पीयूष पटेल

- अदालत ने राज्यसभा सदस्य संजय सिंह को भी समन जारी किया है।
- अतिरिक्त मुख्य मेट्रोपोलिटन मजिस्ट्रेट जयेशभाई चोवटिया की अदालत ने आप के इन दो नेताओं को 23 मई को पेश होने के लिए सम्मन जारी किया है।

की एक शिकायत पर भारतीय दंड संहिता की धारा 500 (मानहानि) के तहत एक मामला बनता है। अदालत ने मामले के बाद शीर्षक में केजरीवाल के नाम से 'मुख्यमंत्री हटाने का भी आदेश देते हुए कहा कि उन्होंने अपनी निजी हैसियत से ये बयान दिए। गुजरात उच्च न्यायालय ने प्रधानमंत्री को डिग्री पर गुजरात विश्वविद्यालय को सूचना उपलब्ध कराने के मुख्य सूचना आयुक्त के

आदेश को रद्द करने का फैसला दिया था जिसके बाद केजरीवाल और सिंह ने ये टिप्पणियां की थी। शिकायतकर्ता के अनुसार, उन्होंने मोदी की डिग्री को लेकर विश्वविद्यालय पर निशाना साधते हुए संवाददाता सम्मेलनों में तथा ट्विटर पर “अपमानजनक बयान दिए। उन्होंने कहा कि गुजरात विश्वविद्यालय की निशाना बनाने वाली उनकी टिप्पणियां अपमानजनक थी और ये (शेष अंतिम पृष्ठ पर)

## विष्णु शर्मा को मिला राष्ट्रपति अवार्ड

जयपुर, 16 अप्रेल (का.सं.)। विज्ञान प्रौद्योगिकी विभाग एवं नेशनल इनोवेशन फाउंडेशन की ओर से नई दिल्ली में राष्ट्रपति भवन में प्रदर्शनी एवं प्रतिभा पुरस्कार कार्यक्रम का आयोजन हुआ जिसमें देश एवं विदेश जाने माने इनोवर्टर विष्णु कुमार शर्मा नंगल लोटवाडा निवासी का भी राष्ट्रपति प्रोपति पुर्ण के हाथों सम्मान हुआ। उन्हें सम्मान स्वरूप ट्रॉफी, प्रशस्ति पत्र व चेक प्रदान कर सम्मानित किया गया।

- विष्णु शर्मा को विज्ञान एवं इनोवेशंस के क्षेत्र में उनके योगदान के लिए राष्ट्रपति ने पुरस्कृत किया। उन्हें इससे पहले भी कई राष्ट्रीय व अंतर्राष्ट्रीय पुरस्कारों से नवाजा जा चुका है।

शर्मा को यह सम्मान आयुर्वेद के क्षेत्र में कैसर दवा इजाद करने पर मिला। शर्मा को इससे पहले भी कई बार राष्ट्रीय एवं अंतरराष्ट्रीय पुरस्कारों से नवाजा जा चुका है। दवा का पेटेंट भी मिल चुका है जो कि गौरवान्वित का विषय है। इस अवसर पर विज्ञान एवं प्रौद्योगिक मंत्री डॉक्टर जितेंद्र सिंह, विज्ञान एवं प्रौद्योगिकी विभाग सचिव चंद्रशेखर नेशनल इनोवेशन फाउंडेशन के सचिव विपिन कुमार भी मौजूद थे।

## केजरीवाल के संदर्भ में कांग्रेस अध्यक्ष खड़गे से अलग राय रखते हैं माकन

अजय माकन ने कहा, केजरीवाल जैसे लोगों को किसी भी तरह का समर्थन नहीं दिया जाना चाहिये

नई दिल्ली, 16 अप्रेल। दिल्ली के मुख्यमंत्री अरविंद केजरीवाल से रविवार को सी.बी.आई. ने करीब साढ़े आठ घंटे पूछताछ की। हालांकि पूछताछ से पहले कई विपक्षी दलों ने केजरीवाल के साथ एकजुटता प्रदर्शित की थी। हालांकि केजरीवाल को लेकर कांग्रेस से दो अलग-अलग सूर सामने आ रहे हैं। जहां कांग्रेस अध्यक्ष मल्लिकार्जुन खड़गे ने उन्हें फोनकर एकजुटता दिखाई थी, वहीं पार्टी के वरिष्ठ नेता अजय माकन ने कहा है कि केजरीवाल जैसे लोगों और उनके साथियों को किसी भी तरह की सहानुभूति या समर्थन नहीं दिया जाना चाहिए।

- गौरतलब है कि, कांग्रेस अध्यक्ष खड़गे ने दो दिन पहले केजरीवाल को फोन कर उनके प्रति सहानुभूति व्यक्त की थी साथ ही आश्वासन दिया था कि, मोदी सरकार के खिलाफ लड़ाई में कांग्रेस उनके साथ है।
- खड़गे ने विपक्षी एकता की मुहिम के तहत केजरीवाल को फोन कर यह संदेश देने की कोशिश की थी अब वाकई में पूरा विपक्ष मोदी सरकार के खिलाफ एकजुट हो रहा है।

कांग्रेस नेता अजय माकन ने आज एक ट्वीट कर कहा, “मेरा मानना है कि केजरीवाल जैसे लोगों और उनके साथियों को, जिन पर भ्रष्टाचार के गंभीर आरोप लगे हैं, किसी तरह की सहानुभूति या समर्थन नहीं दिया जाना चाहिए। लिकरगेट और धोगेट के आरोपों की गहन जांच होनी

चाहिए और दोषी पाए जाने वालों को सजा मिलनी चाहिए।” अपने ट्वीट में माकन ने लिखा, “भारतीय राष्ट्रीय कांग्रेस सहित सभी राजनीतिक नेताओं के लिए यह पहचानना जरूरी है कि केजरीवाल ने भ्रष्ट तरीकों से अर्जित धन का पंजाब, गोवा, गुजरात, दिल्ली के मुख्यमंत्री अरविंद केजरीवाल

हिमाचल प्रदेश, उत्तराखंड और दिल्ली सहित कई राज्यों में कांग्रेस के खिलाफ इस्तेमाल किया है।” गौरतलब है कि, कांग्रेस अध्यक्ष मल्लिकार्जुन खड़गे ने सी.बी.आई. द्वारा कथित आबकारी नीति घोटाला मामले में केजरीवाल की संलिप्तता की जांच कर

को समन किए जाने के मद्देनजर शुक्रवार शाम को उनसे फोन पर बात की थी। सूत्रों ने बताया कि खड़गे ने केजरीवाल को फोन किया और एकजुटता प्रकट की। सूत्रों के मुताबिक, दोनों नेताओं की राय थी कि 2024 के लोकसभा चुनाव के लिए व्यापक विपक्षी एकजुटता होनी चाहिए। गौरतलब है कि, मुख्यमंत्री अरविंद केजरीवाल रविवार को सी.बी.आई. के समक्ष पूछताछ के लिए पेश हुये। केजरीवाल से सी.बी.आई. ने नौ घंटे पूछताछ की। सी.बी.आई. दिल्ली की नई आबकारी नीति मामले में मु.मंत्री केजरीवाल की संलिप्तता की जांच कर रही है।

## रणथंभौर की बाघिन ‘लाडली’ टी-8 घायल

सवाई माधोपुर, 16 अप्रैल (निरस)। रणथंभौर में बाघों की ट्रेकिंग को लेकर वन विभाग पर लगातार सवाल खड़े हो रहे हैं। इसी कड़ी में एक बार फिर रणथंभौर से बुरी खबर सामने आई है। रणथंभौर की फलौदी रेंज के बलास वन क्षेत्र में विचरण करने वाली लाडली नामक बाघिन टी-8 के घायल होने की जानकारी सामने आई है। पार्क भ्रमण पर गये पर्यटकों को बाघिन टी-8 लाडली लंगडाती हुई दिखाई दी है। जिसकी सूचना पर्यटकों ने वन विभाग को दी है।

- पर्यटकों को लंगडाती दिखाई दी बाघिन टी-8 फलौदी रेंज के बलास वन क्षेत्र में विचरण करती है लाडली।

जानकारी के अनुसार रविवार सुबह की पारी में रणथंभौर की फलौदी रेंज में पर्यटकों को बाघिन टी-8 लाडली के दीदार हुए। पर्यटकों को बाघिन बलास वन क्षेत्र में दिखाई दी। इस दौरान बाघिन आगे के पैर से लंगडाती हुई नजर आई। बाघिन अपने आगे के पैर का पंजा जमीन पर नहीं रख पा रही थी और लंगड़ाकर चल रही थी। जिसकी सूचना पर्यटकों ने वन विभाग को दी। सूचना मिलने के बाद वन विभाग की टीम मौके पर पहुंची। टीम ने घटना की जानकारी (शेष अंतिम पृष्ठ पर)